

వతష్టాయనా సికేసారిచేయండి

పాలసన్నివిష్టనానం



రైలు ఆటంతోపే. ఓ చిన్న ధర్మక్లాస్
కంపార్టుమెంటులో, బిలబిల మంటూ
కొరబడ్డారు ఆ పన్నెందుగురూ. అంకా

ఒకేకమైన నీలపురంగు స్పోర్టింగ్ కోట్లు
తెల్లని నిక్కర్లు తొడుక్కున్నారు.
కోటు వైజేబు మీద ఫుట్ షాల్ బంతి

బొమ్మ ఉంది. బంతి కిందభాగంలో అర్ధ చంద్రాకారంగా తెల్లటి అక్షరాలతో 'మెర్రీ లైగర్స్' అని వ్రాసిఉన్నది. మెర్రీకంపెనీ ఫుట్ బాల్ టీమ్ అది. మరుసటి రోజు ఉదయంనుంచి ప్రారంభం అయే బోగ్నొమెంట్ లో పాల్గొనడానికి ఆ టీమ్ వెళుతోంది. కంపార్టుమెంట్ లో తలుపుకి అడ్డంగా రాములు నించుని 'ఇది రిజర్వ్ కంపార్టుమెంట్' అని లోపలికి ఎవరినీ రానివ్వకుండా అడ్డేస్తున్నాడు.

"రాములు గాడు గోలులో నుంచుని బంతులు ఆపేస్తున్నట్టు గుమ్మంలో నుంచుని జనాన్ని ఆపేస్తున్నాడు." అన్నాడు ఆ టీమ్ కెప్టెన్ అయిన రహీమ్.

"రేపు ఫీల్డ్ లో మనుషుల్నే ఆపుతాడో లేక బంతుల్నే ఆపుతాడో చూడాలి," అన్నాడు ఫుట్ బాల్ పూర్ణయ్య.

"సువ్వు దర్దమ్మవి అయి, బంతి నా దాకా రానిస్తే, ఆ పై నంగతి నేను చూసుకుంటాలే," అన్నాడు తలుపు దగ్గరనుంచే, రాములు.

"పరా రాములూ! ఇన్నేళ్ళలోనూ, నీ దగ్గరకి ఎన్నిసార్లు వచ్చిందిరా బంతి," అన్నాడు రహీమ్.

"రాములుగాడు ప మేచ్ లో చూసినా, గోలులో పోలుకి జారబడి, రాత్రి ఎటు కేసి వేటకి వెళ్లడమా అని తీరుబడిగా ఆలోచిస్తుంటా," డన్నాడు లెఫ్ట్ ఫాగ్ వర్డు సుబ్బయ్య. ఇంతలో రైలు కదిలింది. 'రిజర్వ్ కంపార్టుమెంట్' అని అచ్చువేసిన కాగితాలు రెండు తీసి కంపార్టుమెంట్ రెండు పక్కలా అంటించేశాడు, నెంటర్ ఫార్వర్డు విచ్చయ్యి.

"ఆ కాగితాలు ఎక్కడ నంపాదించా

వురా," అన్నాడు లెఫ్ట్ అవుట్ సు

"మనకి ఉండవలసినచోటుల్లో ప్రండు ఆట్టి పెట్టానులే," అంటూ జేబులోంట తాళం తీసి రెండు తలుపులూ తాళ, తిప్పేశాడు విచ్చయ్యి. "అదేం పనిరా? ఈ పెట్టె అంతా మనం ఒక్కళ్లమే కంట్రాక్టు ఫుచుకున్నామా?" అన్నాడు రైట్ ఇన్ సత్యం.

"ఆ చెప్పొచ్చేవులే! రాతంతా ఈ పెట్టెలో జాగరం చేసి, రేపు ప్రొద్దుట ఫీల్డ్ లో నిలబడాలా? మీ అందరికోసం ఈ ఏర్పాటు అంతా చేస్తే పైగా నీతులు చెవుతున్నావా?" అన్నాడు విచ్చయ్యి.

"అవునుకాని మనకి ఈ థర్డుక్లాస్ కర్మ పమిట్రా! మునుపు సెకండ్ క్లాస్ కంపార్టుమెంట్ ప్రత్యేకంగా మనకి ఇచ్చేవారు. మునుపు రోజుకి రూపాయలు జేటా ఇచ్చేవారు. ఇప్పుడు 2 రూపాయలు కోనేశారు," అన్నాడు రైట్ అవుట్ రంగారావు.

"పూర్వం ఈ ఏర్పాట్లన్నీ పెద్దదొర స్వయంగా చూసేవాడు. ఎకానమిక్లైవ్ అంటూ మేనేజర్ ఇవన్నీ కోనేశాడు," అన్నాడు రహీమ్.

"మనం పెద్దదొరతో ఇవన్నీ చెపితే?" అన్నాడు సుబ్బయ్య.

"మనకి స్వతంత్రం వచ్చిందిగా! విదేశీ కంపెనీలు ఒక్కొక్కటే పెత్తనం ఇక్కడి వాళ్లకి అప్పగించి, తెల్లవాళ్ళు వెళ్ళిపోతున్నారు. అందుచేత మనదొర ఈ విషయా లేమీ పట్టించుకోడం లేదు. పూర్వం ఫుట్ బాల్ కోసమే ఉద్యోగా లిచ్చేవారు. రోజూ ప్రాక్టీసు చేస్తూంటే, దొర స్వయంగా వచ్చి చూచేవాడు.

రృమెంట్లు ఉంటే ఒక నెల ముందు
 చీ వేరే పనేమీ ఉండేది కాదు. ఇప్పుడు
 ముతే సాయంత్రం 5 గంటలదాకా పని
 పని అప్పుడు మాచ్ ఆడవలసి వస్తోంది.
 కగంట పబ్లిషర్ ఇవ్వడానికి కూడా
 గొడవ చేస్తున్నారు. ఈ ఫుట్ బాల్ ఆడే
 వాళ్ళవల్ల ఇన్ని గంటల పని నష్టం
 అవుతోందిని లెక్కలు తయారు చేస్తున్నా
 రట కొందరు. పెద్దదొర వెళ్ళిపోయాక
 మన మొహం చూసేవా డెసైజ్ నా
 ఉంటాడో ఉండడో! ప్రస్తుతం సరే ఈ
 టోర్నమెంట్ గెలిచి తీయాలి. మన దొర
 పేరుతో ఉన్న రోలింగ్ ఫీల్డు ఈ సంవత్సరం
 కూడా మనం గెలిస్తే ఎప్పటికీ మనదే
 అయిపోతుంది. మనం బయలుదేరేముందు
 పెద్దదొర వీలిచి చెప్పాడు- రెండు నెలల్లో
 తన దేశం వెళ్ళిపోతాట్ట. ఫైనల్లు
 చూడడానికి వస్తా నన్నాడు," అని
 చెప్పాడు రహీమ్, బయట మబ్బు కమ్మి
 చల్లటి గాలి వస్తోంది. పాసింజర్ ఎక్కడా
 తొందర లేకుండా ఖండగతిలో నడు
 స్తోంది. "వేకలు తియ్యండిరా," అన్నాడు
 రహీమ్. జోడు వేకలు జోడించి రమ్మి
 మొదలెట్టారు. గోల్ కీవర్ రాములు
 "నా దగ్గర డబ్బులు లేవరా," అంటూ
 సంచితోంచి ఓ తెలుగు డిప్యూటీ నవల
 తీసి చదువుతూ కూర్చున్నాడు. వేకాట.
 జోరుగా నడుస్తోంది. వేరుశనక్కాయ
 తొక్కలు కుప్పలుగా చేరి ఎవరి కాలన్నా
 పడగానే చప్పుడు చేస్తున్నాయి. స్టేషన్లు
 వస్తున్నాయి, పోతున్నాయి. రెండు
 గంటలు పకటాకిని నడిచింది ఆట. "వచ్చే
 స్టేషన్ లో కాళీగా ఉన్నవాళ్లు వెళ్ళి
 కాఫీలు పట్టండ్రా," అని పుర్రాయించి

రహీమ్ తిరిగి ఆటలో పడ్డాడు. తర్వాత
 స్టేషన్ వచ్చి ఎంతనే పయిందో తెలియ
 లేకు వేకాటలో వాళ్ళకి. సూరి, సత్యం
 వెళ్ళి ఫలహారాలూ, కాఫీ తేవడంతో ఆట
 ఆగింది. "రాములు ఎక్కడరా, కను
 పించటం లేదు," అన్నాడు అటూ ఇటూ
 చూస్తూ రహీమ్ నాకు తెలియదంటే
 నాక తెలియదన్నారు అంతా. రైలుకూత
 వెయ్యడంతోనే కిటికీలలోంచి తలలు
 పెట్టి బయటకు చూశారు అంతా. రాములు
 కదులుతోన్న రైలు చలుపు తీసి ఓ 20 ఏళ్ల
 అమ్మాయిని లోపలికి ఎక్కించి, ఆ
 అమ్మాయి తాలూకు ట్రంకు పెట్టె లోప
 లికి తోసి, అప్పటికే వేగం ఎక్కువ అవు
 తూన్న రైలులో ఓ ఎగురు ఎగిరి లోపలికి
 వచ్చాడు. లోపల బల్ల అమీద ఎవరన్నా
 చోటిస్తారేమో అని కాసేపు చూసి, తన
 తాలూకు ట్రంకు పెట్టె మీద చతికిలబడి,
 అందరివేపూ చిరునవ్వులు విసిరింది ఆ
 అమ్మాయి. వేకాట నిల్చిపోయింది.
 కొందరు రహీమ్ చూడకుండా ఆమెకు
 సమాధానంగా చిరునవ్వు నవ్వారు.
 రహీమ్ ఆ అమ్మాయి వేపు చూడకుండా
 రాములు కేసి చూస్తున్నాడు. రాములు
 మొహం తిప్పేసి ఇంకో వేపు చూస్తు
 న్నాడు. "రాములూ ఇల్లారా!" అని
 పిల్చాడు రహీమ్. రాములు పిల్లిలా
 వెళ్ళి పక్కన కూర్చున్నాడు.

"ఎవ రీ పిల్ల ?"

"అదే రహీమ్ భాయ్ మా వాళ్ల
 తాలూకు...." నీళ్లు నమిలాడు రాములు.

"మీవాళ్ల పిల్లా! ఇది రిజర్వ్ డ్
 కంపార్టుమెంట్ అని తెలియదూ? వచ్చే
 స్టేషన్ లో ఆ అమ్మాయిని ఆడవాళ్ల

పెట్టెలో ఎక్కించిరా," అన్నాడు రహీమ్ నిచానంగా. ఆ అమ్మాయి ఒక్కసారి తూర్పునుంచి పడమర దాకా మూతి విరిచింది. రాములు బ్రతిమాలుతున్నట్టు రహీమ్ కేసి చూశాడు. "ఏం చూస్తారా! కణపండి పేక," అని గద్దించాడు రహీమ్. ఉలిక్కిపడి చేతిలోని పేక కలిపి మక్కలు వంచాడు రంగారావు. ఆట సాగుతోంది. కాని ఏదో పరీక్షలకోసం చదువుతోన్నట్టు ఉంది గాని, కేరింతాలు కొడుతున్న పేకటలా లేదు. ఒక్కసైప్ మన్ రాగానే రాములు కేసి చూశాడు రహీమ్. ఆ అమ్మాయిని వెంటబెట్టుకొని వెళ్ళి ఇంకో పెట్లో ఎక్కించి వచ్చాడు రాములు.

"ఒక్కడ పట్టావురా ఈ పట్టని," అన్నాడు రంగయ్య.

"మనవాణ్ణి అడివిలో వదిలేసినా సరే, అయిదు నిమిషాల్లో అమ్మాయిని పట్టుకొస్తాడు," అన్నాడు సత్యం. "చేతకాని దద్దమ్మల," అన్నాడు రాములు ఉడుకు మోతుతనంగా. రహీమ్ నవ్వుతూ అతని కేసి చూశాడు. "అంతా పాడుచేశావ్ రహీమ్ భాయ్! మనం వెళ్లే ఊరికి పై ఊరే వెదుతోందిట. మనతోపాటే దిగిపోయి, మనం వెళ్ళిపోయాక దాని ఊరు పోతానంది. చేసిన ఏర్పాటు అంతా చెడగొట్టి పేశావ్! ఈ నాలుగోజులూ ఏదో అందరికీ కాలక్షేపంగా ఉంటుం దనుకున్నాను," అన్నాడు రాములు. "ఉన్న కాలక్షేపం చాలెద్దూ. మనలో చాలామంది తప్పదుపనులు చేసినవాళ్ళమే అనుకో; కాని దేనికైనా సమయం సందర్భం వుండాలి. వైగా పడైనా తప్పదుపని చెయ్యడం అంటూ వస్తే మన

కున్న పెద్ద సమస్య పడైనా విడిపోతేరిపినబడాలి. అప్పుడు ఏ చెడ్డపని చేసి దీనికోసం చేశానని సమాధానమన్నా చెప్పకోవచ్చు మనస్సుకి. అంటే అవకాశ వచ్చినప్పుడల్లా అడ్డమైన పన్నూ చేస్తుంకే దిగజారి పోవడం తప్పదు," అన్నాడు రహీమ్.

"అయితే ను వెళ్ళవచ్చునె నా తప్పింనులు చేశావా!" అని అడిగాడు రాములు.

"నే నేమిటి! చాలామంది చేసిఉంటారు ఎప్పుడో ఒకప్పుడు," అని సమాధానం ఇచ్చాడు రహీమ్.

"నా ఉద్దేశం, నువ్వు చెప్పిన ఆర్డంలో, అంటే ఒక ప్రయోజనం కోసం, తప్పవని చేశావా?" అని నిక్కచ్చిగా అడిగేడు రాములు.


"చేశాను," అన్నాడు జంకకుండా రహీమ్.

"ఏమిటిదీ? మాకు చెప్పాలి;" అంటూ అంతా రహీమ్ చుట్టూ చేరారు.

"నేను చెబుతాను. కాని, మీరుకూడా ఒక్కొక్కళ్లు, వాళ్లు చేసిన పెద్ద తప్ప పని, వున్నదున్నట్టు చెప్పాలి. దీనికి మీరంతా ఒప్పుకుంటే, నేను, నే చేసిన తప్పడు పని చెప్తాను," అని అడిగాడు రహీమ్.

ఒకళ్ళిద్దరు 'సరే' అన్నారు వీరసంగా. ఒకళ్ళిద్దరు ముందుకు రావడంతో మిగతా వాళ్లు ధైర్యంగా 'సరే' అన్నారు.

"అయితే వినండి! నేను చెప్పేదంతా మీ లోపలే ఉంచుకుంటామని హామీ ఇస్తే జరిగినదంతా ఉన్నదున్నట్టు చెబుతాను. లేకపోతే కొంత మినహాయించవలసి వస్తుంది," అని ఆగాడు రహీమ్.



“మేం ఎవ్వరికీ చెప్పం, ఒట్టు, అన్నారూ అంతా.

“అయితే కథలోకి వస్తున్నా” అన్నాడు అందరికీనీ చూస్తూ. ఒక్క నిమిషం వేరు నెనక్కాయల చప్పుడు ఆగిపోయింది. ఇతల కళ్ళూ, చెవులూ అతనికేసి తిరిగాయి.

“మూడు పువ్వులు ఆరు కాయలుగా, మూడుముక్కల అటలో ఆస్తి అంతా హారతి కర్పూరం చేశేసి, మా నాన్న పరలోకానికి ప్రయాణం కట్టాడు.

“అరే! రహీమ్ భాయి తెలుగుసామె తలుకూడా మి లాయిస్తున్నాడే,” అన్నాడు వెంకన్న.

“వుట్టింది గోదావరిజిల్లా, పెరిగింది గోదావరిజిల్లా, చదువు తెలుగుబడిలో, న్నేహితులంతా తెలుగువాళ్లు-ఇంకెక్కడి ఉర్దూ! ఉల్టా సీదా అయింది ఏనాడో!” ఉన్నాడు రహీమ్.

“ఒరే వెంకన్నా! రేపు ఫీల్డులో ఎదటి వాళ్ళ కాళ్ళకి మాటిమాటికీ అడ్డుపడు గానీ, ఇప్పుడు మాటమాటికీ అడ్డుతగల,” కన్నాడు మూరి చిరాగ్గా.

“ఇంక నోరు విప్పనులేరా,” అంటూ వెనక్కి తగ్గాడు వెంకన్న.

రహీమ్ తిరిగి ఆరంభించాడు. “అప్పుడు ఉద్యోగం చేయవలసిన అవసరం వచ్చింది మొదటిసారిగా. నా యోగ్య తలతో ఏ ఉద్యోగం దొరుకుతుంది నాకు. ఒకరకం బ్రతుకు బ్రతికిన ఊళ్ళోనే తల వంచుకుని బ్రతకడానికి మనస్సు ఒప్పక, ప్రాద్రాబాద్ చేరి, ఓ దూరపు బంధువుల ఇంట్లో మకాం పెట్టి తిరగడం ఆరం భించాను ఉద్యోగానికి. నాకున్న ‘క్వాలిఫి కేషన్’ అల్లా ఆరడుగుల శరీరం, సుమారైన విగ్రహం. ఇవి చూసి ఎవడైనా ఉద్యోగం ఇవ్వాలి గానీ, అంతకు మించి

వ విషయంలోనూ, నాకు తెలిసినట్లు
దేమీ లేదు. మొత్తానికి ఈ క్యాబ్లిఫిక్షన్లను
తోటే ఉద్దేశ్యం దొరికింది. ఓ జోళ్ళ
పాపులో సేల్స్ మన్ గా. అది మెయిన్
లోడ్ లోకల్లా పెద్ద పాపు. క్రింద అంతా
మూవాల జోళ్ళ సెక్షన్, పైన అంతా
లేడీస్, పిల్లల సెక్షన్. నేను చేరిన మూడు
నెలలకి లేడీస్ సెక్షన్ కి బదలాయించారు.

"గొప్ప ఛాన్సు కొట్టావు రహీమ్
ఖాయీ!" అనేసి చటుక్కుని సూంకేసి
చూశాడు వెంకన్న, అడ్డువచ్చినందు
కేసున్నా అంటాడేమోనని సూంకేసి
చూస్తూ.

"అడవాళ్ళ కాళ్ళకి జోళ్ళు సువ్వే
తొడిగేవాడివా?" అని అన్నాడు.

"నా ఉద్దేశ్యమే అదిగా!"

"వాళ్ళు పాదాలు ముట్టుకోనిచ్చే
వారా?" అంటూ సందేహాన్ని వెలి
బుచ్చాడు రంగారావు.

"కొందరు వాళ్ళంతట వాళ్ళే తొడు
క్కునేవారు. ఒక్కొక్క మేడమ్ అది
తన పని కాదన్నట్టు కాలు అందిచ్చేది
జోడు తొడగడానికి"

"వాళ్ళకాళ్ళు సువ్వు ముట్టుకుంటే
వాళ్ళకి కిచకిచలు పెట్టవూ?" అంటూ
కిసుక్కుమని నవ్వాడు గోలు కి పరు
రాములు.

"వాళ్ళకి జోడు తొడుగుతూ ఏమేమి
మాట్లాడేవాడివి?" అంటూ కొంచెం
చూశాడు సుబ్బయ్య.

"ఇవాళ మీరు ఏ ప్రశ్నలన్నా అడ
గవ్వు. లై సెన్సు ఇచ్చాను, ఇవాల్లికి.
జోళ్ళపాపులో నాపాత్ర ఎల్లా ఉండేదో,
చెప్పశా. మేడమ్ వచ్చి స్ప్రింగ్ ఫైర్ లో

కూర్చునేది, ఎదురుగా ఉన్న నిలువుల
లోకి చూసుకుంటూ - నాకేసి అయి
చూడకుండా ఆర్డర్ చేస్తే ఓక్కొక్క
మేడమ్. నా ముఖం మీద మాత్రం
సాయంత్రం దాకా చిరునవ్వు పెర్క
నెంట్ గా ఉండేది. నాలుగైదు రకాల
జోళ్ళ పెట్టెలతో ప్రత్యేకమై. నాపాత్రం
ఒకటి ఉండేది. అది ఏక రుపు వెళ్ళే
వాడిని. 'మేడమ్! ఇవి లేతపట్టు
మోడల్స్ - అజంతా హెయిర్ స్టయిల్స్ తో
మాచ్ ఆయేట్లు, మాకంపెనీ ఆర్టిస్టుల
డిజైన్ తో, వారి పర్యవేక్షణ క్రింద
తయారు చేయించిన జోళ్ళు. ఇది హంస
గమన! ఇది మందయాన! ప్రత్యేకంగా
షికారు వెళ్ళేప్పుడు వేసుకోదానికై
తయారు చేయబడ్డాయి!' ఇల్లా ఏ కంపు
పెట్టే వాడిని - ఒక్కొక్క జోడుని
ఒక్కొక్క పేరుతో పిలుస్తూ మనుషుల్ని
బట్టి పాతానికి కొంచెం చిలవలు పలవలూ
చేర్చేవాణ్ణి. గొంతు ఒక్కొక్కసారి మార్గ
వంగానూ, ఒక్కొక్కసారి ఆశ్చర్యం
గానూ మార్చి. మా మద్రాస్ బ్రాంచిలో
ఈమోడల్ introduce చేశాము. మర్నాటి
సాయింత్రానికి ఫోకస్ లో ఉంచడానికి
ఒక్కజతకూడా లేకుండా ఎగరేసుకు
పోయారు. ఎవరనుకున్నారు? ఫిలిం
స్టార్స్, అరే! మాడమ్ కి ఈ పేటరన్
నచ్చిందే! ఇల్లాంటి పేటరన్ ఎవరు వాడ
తారో తెలుసా? ... నినీతార నీరద'
ఇల్లావచ్చిన కస్టమర్లుని ఖుషామత్ చేసి,
ఏదో ఒకటి కొనకుండా మాత్రం వెళ్ళనిచ్చే
వాడిని కాను. స్టూలు రోజుల్లో నాటకాల్లో
వెసిన అనుభవం, జోళ్ళ పాపులో ఈ
మొనోయాక్టింగ్ కి ఉపయోగపడింది. ఇల్లా

కాలం సాగేప్పటికీ ఈ ఉద్యోగం విసుగుపట్టడం ఆరంభించింది.

“అల్లాంటి ఉద్యోగంమీద విసుగా!” అని గొంతులు ఒక్కసారి ఆశ్చర్యాన్ని కటించాయి.

“అవును; ఆ ఉద్యోగంమీద విరక్తి పుట్టింది. అంతవరకు నా జీవితంలో వ్రాసిన, వరద అల్లాంటి అవాంతరాలు ఏవో వస్తే తప్ప, సాయంకాలం నాలుగుంటలు అయేప్పటికీ ఫుట్ బాల్ ఫీల్డులో ఉండవలసిందే! ఈ ఉద్యోగంలో చేరాక సాయంకాలం అంతా ఇక్కడే ఖైదు. నాలుగుంటల అయే సరికి, నాకాళ్ళు ఊరికి కొట్టుకునేవి. ఊళ్ళ తాలూకు అట్టపెట్టెల్ని తంతుండే వాణ్ణి-కష్టమర్నూ లేకుండాచూసి. కాని చేసేవనినో ఉత్సాహం కల్పించుకోకపోతే సుఖం లేదని, మనస్సు మరల్చడానికి అనేక ప్రయత్నాలు చేసేవాడిని. కొంతసేపు కష్టమర్నూ ముఖాలు చూసి, వాళ్ళ పాదాలనైజు ఊహించుకుని. వాళ్ళు చెప్పకుండానే ఊళ్ళు తెచ్చేవాడిని. కొన్నాళ్ళు వాళ్ళ పాదాలుమాత్రమే చూసి, వాళ్ళముఖాలు ఇల్లా ఉంటాయి అని. ఊహించుకుని తర్వాత ముఖం పైకెత్తి చూసేవాణ్ణి. కొన్నాళ్ళు కేవలం వాళ్ళు ధరించినదుస్తులు, అలంకరించుకునే విధం, ముదరరంగులు, లేతరంగులు కట్టేవాళ్ళ మనస్తత్వాలూ, అభిరుచులూ - ఇవన్నీ ఊహించుకుంటూ కాలం గెంటెయ్యడానికి ప్రయత్నించేవాణ్ణి.

“ఇల్లా ఉండగా ఒక ఆదివారం పోలీసు గ్రాండుకి వెళ్ళాను. అక్కడ పోలీసు టీమ్ కి ఇంకో టీమ్ కి ఫ్రెండ్లీ మాచ్ జరుగుతోంది. పోలీసు టీమ్ మొదటి హాఫ్


లోనే మూడుగోల్సు కొట్టింది. ఆ రెండవ టీమ్ ముగ్గరికంపెనీ టీమ్ ట. ఆమాచ్ చూడడానికి కంపెనీదొర, అతనికూడా కంపెనీ మానేజర్ ఓయువకుడూ వచ్చారు. ఆట అయిందాకా అక్కడే ఉన్నాను. ‘ఆ ఓడిపోయిన టీమ్ లో నేను ఉండిఉంటేనా! ఫలితం ఇంకోలా ఉండిఉండేది’ అనుకున్నాను. ఆ ఫారిన్ కంపెనీలో నా కెవడిస్తాడు ఉద్యోగం! ఏమో ఆదొరకి ఫుట్ బాల్ అనిన ఇష్టం. ఆకంపెనీలో ఉద్యోగం అల్లాగైనా సంపాదించాలని కోరిక పుట్టింది. కోరిక కోరికగానే ఉండిపోయింది-జోళ్ళపాపులో రోజులు వెళ్ళిపోతున్నాయి.

“రోజూ పాపు మూసివేసిన తరువాత టాంక్ బండ్ మీద అటునించి ఇటు ఓసారి తిరిగి ఇంటికి పోవడం అలవాటైంది. ఓ రోజు సాయంకాలం చీకటి వడసతర్వాత టాంక్ బండ్ మీద నడుస్తున్నాను. ఆలోచనలు నన్ను వదిలి గుర్రాలమీద స్వారి చేస్తూపోతున్నాయి అన్ని వేపులా. ఇంతలో ఎదురుగా ఓ యువతీ, యువకుడూ కబుర్లు చెప్పకుంటూ వస్తున్నారు. మెర్క్యూరీ లైట్ కాంతిక్రిందికి వచ్చిన వారిపై నాదృష్టి పోయింది. కాసేపటికి లైట్ కి లైట్ కి మధ్య ఉన్న మనకచీకట్లో ఓ తినిపోయారు. ఆ యువకుణ్ణి ఎక్కడో చూచినట్టు గుర్తుంది. ఆ యువతనిమాత్రం మాపాపులో ఎప్పుడూ చూచినట్టు గుర్తులేదు. మాపాపులోకి వచ్చిన ప్రతికష్టమర్ ముఖం ఇంచుమించు నాకు గుర్తే. ఆ యువకుణ్ణి ఎక్కడో చూశాను! చటుక్కుని గుర్తుకి వచ్చింది. ఆవేళ పోలీస్ గ్రాండ్ లో ఫుట్ బాల్ మాచ్ చూడడానికి వచ్చిన,

ముర్రేకంపెనీ దొరతోకూడా వచ్చిన ఆకంపెనీ మానేజర్. ఇతన్ని ఎలాగైనా పడితే ఆకంపెనీలో ఉద్యోగం సంపాదించ వచ్చని ఆలోచన మెరిసింది. తర్వాత అతని విషయమై కొంత భోగట్టా చేశాను. అతనిపేరు మధుశాబు అనీ, ఇంకా వివాహం కాలేదనీ, రోజూ సాయంకాలం అతనితో పికారు కెళ్ళే అమ్మాయిని వెళ్ళి చేసుకోవాలని అనుకుంటున్నాడనీ, ఆ అమ్మాయి పేరు అమృతమనీ, ఆ అమ్మాయి ఇల్లు భలానాచోట అనీ, అతని ఇల్లు భలానాచోట అనీ, అతనంటే కంపెనీ దొరకి గురిఅనీ ఇల్లాంటి కొన్ని వివరాలు సేకరించా. కాని ఆమధుశాబుని వళు చేసుకునే కార్యక్రమం ఎల్లా ఆరంభించాలో తెలియక తిథమక పడుతున్న పరిస్థితుల్లో, ఒక రోజున మాషాపులోని లేడీస్ సెక్షన్ లోకి ప్రత్యక్షమైంది అతనితో పికారు తిరిగే ఆ అమ్మాయి అమృతం. నామనస్సుకి ఆలోచనలన్నీ కలిసిపోయి ఒకటే ఆలోచన అయింది. ఈ అమ్మాయిని ఏలాగైనా మెప్పించి, మధుశాబుకి రికమెండ్ చేయించుకుంటే, ముర్రేకంపెనీలో పాగా వెయ్యవచ్చునే ఆశారేఖ వెలిగింది. లేడీస్ సెక్షన్ లో ఆరు నెలల అనుభవంతో, నేల్స్ వుమ్ గానాపై నాకు కొంతినమ్మకం కలిగింది. నా మాటలు సంగీతలా వినే కొంతమంది ఆడవాళ్ళు, అక్కరేక పోయినా ప్రతినెలా వచ్చి ఏదో జోడు కొనుక్కు పోతుంటారనే విషయం నాకు తెలియంది కాదు. ఇవాళ 'నా మొనో ఆక్టింగ్' ఇంకా బాగా చేద్దామను కున్నాను. మామూలు పాతాన్ని మార్చే శాను. నాలుగైదు రకాల డైలాగులు

అప్పుడే మనసులో రూపొంది మేడమ్ కి గుడ్ ఈవినింగ్ చెప్పి ఐదుః జోళ్ళతో ప్రత్యక్షమై నాఉపన్యాసం భించాను. 'మేడమ్! మొన్న ఇం నేషనల్ ఫెయిర్ కి వెళ్ళి మాకంపెనీ ప్టులకొత్తకొత్త మోడల్సు పట్టుకొచ్చా. రకరకాల దుస్తులతో మాచ్ అయే కొ పాటరస్సు ఎన్నో వచ్చాయి. ఆడవాళ్ళ సాయంకాలం ఖిచ్ ఇనకలో నడవడానికి ఒకజోడు, కోండెమిడకి పికారు వెళ్ళి నప్పుడు ఒకజోడు, ఆటలాడేటప్పుడు ఒక రకంజోడు, రంగు రంగుకి ఒకజోడు, ఋతువు ఋతువుకి ఒకజోడు మాకంపెనీ కూడ అన్నిరకాల జోళ్ళనూ సృష్టించ దానికి ప్రయత్నాలు చేస్తోంది...' ఆమె నిలువుటద్దం మీదనుంచి దృష్టి నావేపు త్రిప్పింది. నా వాక్రవ వాహం ఇంకి పోయింది. ఆ జోళ్ళషాపులో నా అరు నెలల సర్వీసులో నాకేసి అల్లా ఎవరూ చూడలేదు. ఆమెచూపులు నా ఆలోచనల రెక్కల్ని కత్తిరించివేశాయి. నన్ను ఓ పురుగుని చూసినట్టు చూస్తూ '5, 5క్, 6 సైజుల్లో మాస్ కావాలి. క్రేప్ సోల్ ఉండాలి. ఉన్న అన్ని రంగుల్లోనూ చూపించు,' అంది థాటీగా. 'ఎస్ మేడమ్!' అంటూ ఆరడుగుల మనిషిని మూడడుగులు ముడుచుకుపోయి, ఆమె చెప్పిన సైజులు తెచ్చి ఒక్కొక్క పెట్టె తెరచి, జోళ్ళు బయటికి తీసి ఎదురుగా పెట్టాను. ఆమె ఏదో మురికివాసన చూస్తు న్నట్లు ముక్కు వైకెత్తి, ఒక్కొక్కటి వక్కకు నెట్టివేస్తూ, మిగిలిన రకాలు తెమ్మంది. ఒక అరగంట అయేసరికి షాపులో సగంజోళ్లు నేలపై పరచిఉన్నై.

చివరికి కొంతనేపటికి ఒక్కోడు సెలక్టు చేసి.
 రెండు పదిరూపాయల నోట్లు నా మీదికి
 విసిరింది. నేను కింద కెళ్ళి బిల్లు చిల్లర
 పట్టుకొచ్చేలోపున, కొత్త జోడు ఉన్న



పెట్టెను చేత్తో పట్టుకుని కూర్చునిఉంది.
 నేను ఇచ్చిన బిల్లు చిల్లర తీసుకుని,
 'థాంక్సు మేడమ్!' అంటున్న నాకేసి
 అయినా చూడకుండా టకటకమని మెట్లు
 దిగి వెళ్ళిపోయింది. నాకు ఒక్కసారి
 నీరసం వచ్చేసింది. కింద పరచిఉన్న
 జోళ్ళను పై రాక్సిలోకి జేరవేసి, ఇంక
 ఆవాల్లికి పని చెయ్యడానికి మనస్సు లేక,
 పర్మిషన్ అడిగి బయటికి వచ్చేశాను.
 అనుకున్న పథకం తలకిందులైంది.
 మర్రాడు పాపు కెళ్ళి గురుత్సాహంగా

కూర్చునిఉన్నాను. ఇంతలో ఒక కష్టమర్
 వచ్చి రివ సైజు లేడీస్ మా తెమ్మంది,
 అలవాటు ప్రకారం నాలుగైదు రకాల
 జోళ్ళతో వచ్చాను. ఆవేళమాత్రం పాతం
 అప్పచెప్పలేదు. ఒకపెట్టెతెరచి ఆమెముందు
 పట్టేసరికి, ఎడంకాలిబూట్ చిన్నది, కుడి
 కాలి బూట్ పెద్దదీ ఉంది. తొందరగా
 ఆ పెట్టెతీసి వక్కన పెట్టి, 'ఇలాంటి పొర
 బాటు ఎప్పుడూ జరుగలేదే' అనుకున్నాను.
 వచ్చిన కష్టమర్ ఏదోజోడు తీసుకుని
 వెళ్ళిపోయింది. నిన్న ఆ అమృతం వచ్చి

నప్పుడు షాపులంతా కిందకి దింపించిందిగా! ఆ గందరగోళంలో ఓ నైజుజోడు ఇంకో నైజు పెట్టెలో పెట్టెనేమో అనుకున్నాను. ఆ పెట్టెకి ఒకబూట్ రక్త నైజు రెండవది రీ నైజు ఉంది. రెండూ ఒకేరంగులో ఉన్నాయి. రెండింటికి క్రెప్ సోల్ ఉంది. నిన్న అమృతం చేసిన హంగామాలో తనకి మతిపోయి చెరోకాలికి, చెరోనైజు జోడు పెట్టెలో పెట్టి ఇచ్చెయ్యలేదకదా! కాని జోడు తనే తోడుకుంది. నేను బిల్లు, చిల్లర వట్టుకొచ్చేలోపున పెట్టెలో తనే సర్దుకుంది! సుడిగాలిలా తిరిగివచ్చి, 'రెండుకాళ్ళకి రెండునైజువి ఇస్తావురా' అంటూ మొహం మీద కొట్టడుగదా అనుకుని బిక్కుబిక్కుమంటూ సాయంత్రం దాకా చూస్తున్నాను. కాని అమృతం రాలేదు. ఆవేళ కొత్తజోడు తియ్యలే దేమో అనుకున్నాను. మర్నాడూ రాలేదు. ఇల్లా ఓ వారంరోజులు చూశాను అమృతంకోసం. ఆమె దర్శనం ఇవ్వలేదు. రెండు నైజులజోళ్ళు ఉన్న ఆపెట్టెని వేరే దాచాను, మేనేజర్ కళ్ళ బడకుండా. ఇంతలో గిర్రున వారంతిరిగింది. శనివారం షాపు మూసివేళాక టాంక్ బండ్ వేపు వెళ్ళాను. ఎదురుగా మెర్కురీ లైట్ క్రిందికి వచ్చారు మధుశాబూ, అమృతం. నేను చీట్లొకీ తప్పకున్నాను. "రేపు ఊరికి వెళ్ళి రెండు మూడు రోజుల్లో వచ్చేస్తాను," అంటున్నాడు మధుశాబూ. నా పక్కనించి వెళ్ళిపోయారు వాళ్ళు. ఒక్కతడం నిర్ఘాంతపోయాను - "ఏమి టోకరా ఇచ్చావ్ అమృతం," అను కున్నాను.

"ఏం చేసింది? ఏం చేసింది?" అని అడి

గాయి ఆత్రంగా అన్ని గొంతులూ.

"చివరిదాకా వింటే మీకే తెలుస్తుం లెండి," అంటూ రహీమ్ తిరిగి చెప్పడం ఆరంభించాడు.

"పై ఫాయిడ్ జ్వరంకి తలమీద ఐస్ పెడితే జ్వరం దిగజారిపోయినట్టు నా దిగు లంతా ఒక్కసారి దిగజారిపోయింది. ఈల వేసుకుంటూ హోటల్ కి పోయి, నాకు నేనే పార్టీ ఇచ్చుకున్నాను. రెండోఆట వీనిమాకి వెళ్ళాను; ఇంటికి వచ్చి గుర్రుపెట్టి నిద్ర పోయాను. తెల్లవారి లేచేప్పటికి మనసు తేలికవడింది. పూర్వంరోజుల్లో ఉండేలాటి ఉత్సాహంతిరిగివచ్చింది. స్నానంచేసి, పెట్టె అడుగున దాచిపెట్టిన, మిగిలిఉన్న ఒక్క మంచిమాటూ వేశాను. హోటల్ కి పోయి సుష్టుగా టిఫిన్ తిని, కాఫీతాగి, సిగరేట్ ముట్టించి, తెలిఫోను బూత్ లోకి వెళ్ళి అమృతం ఇంటికి ఫోన్ చేశాను.

పదకొండు జతలకళ్ళు ఆళ్ళర్యంతో ఒక్కసారి మెరిసాయి. అన్ని గొంతుకలు ఆత్రంగా 'ఆ' అని తిరిగి ముయ్యడం మరచిపోయాయి.

"ఇక్కడినుంచే చెయ్యకూడని పని ఆరం భము ఆవుతుంది జాగ్రత్తగా వినండి" అని ఒక నిమిషం ఆగాడు రహీమ్ ఎఫెక్టుకోసం. చుట్ట అంటిద్దామని, తీసిన అగ్గిపుల్ల చేతనే వట్టుకుని. అంటింపడం మర్చిపోయి, వట్టి చుట్ట నమిలేస్తున్నాడు సుబ్బయ్య. రహీమ్ ఆరంభించాడు.

"అమృతం ఇంటికి తెలిఫోన్ చేశాను. ఆమె లైన్ మీదకి వచ్చి బద్దకంగా, 'ఎవరూ' అంది.

"మధు మీకు ఒకకబురు ఆందచెయ్యి మన్నాడు' అన్నా. మదు పేరు వినడం

‘చే ఆమె గొంతులో బద్దకం పోయి
 ‘త్త ఉత్సాహం వచ్చింది. ‘మధు ఊరికి
 వెళ్ళి ఉండాలే’ అంది.

‘‘ఊరికి వెదుతుంటేనే స్టేషన్ లో కలి
 శాను,’ అని రెండో అబద్ధం ఆడాను.
 ‘మీరు ఎవరో తెలుసుకో వచ్చా’ అంది
 ఆమె కొంచెం సందేహంగా. ‘చూశాక
 మీకే తెలుస్తుందిగా! ఓ గంటలో మీ ఇంటికి
 వస్తున్నా’ అని సమాధానం కోసం ఎదురు
 చూడకుండా ఫోన్ పెట్టేశాను.

‘‘కొంపతీనీ, కొంపకి పోలేదుకదా!’’
 అన్నాడు సుబ్బయ్య అంటించని చుట్టని
 గబగబా సమిలేస్తూ.

‘‘ఓ గంట అటూ ఇటూ తిరిగి అమృతం
 ఇంటికి వెళ్లాను. నా కోసం ఎదురు
 చూస్తోందనుకుంటాను. లోపలికి రమ్మని
 వీదిగదిలో కుర్చీ చూపించింది. ఇంటో ఇం
 తెవరన్నా ఉన్నారేమో నని నా గుండెలు
 ఒక్కసారి పీచుపీచు మన్నాయి. ‘ఏమయితే
 అది అవుతుంది, మహాలయితే కాస్త వీపు
 చెడుతుంది. అంతేకదా’ అని కాస్త మొండి
 తనం వచ్చింది. ఎదురుగా కుర్చీలో ఆమె
 కూర్చుంది. ‘మీరు మధు దగ్గరనుంచి
 వచ్చారా?’ అంది ఆమె.

‘‘‘లేదు,’ అన్నా సహజమైన గొంతు
 తోచే.

‘‘‘అయితే ఎవరు మీరు?’ అంది
 ముఖంలో ఒక్కరవ్వ కళ తగ్గి.

‘‘‘ఈ వేసంలో నన్ను మీరు పోల్చుకో
 లేకపోవచ్చును. కాకపోయినా నన్ను
 ఒక్కసారే చూశారు మీరు. అందుచేత
 గుర్తు ఉండకపోవచ్చు. నేను రీటా షూ
 కంపెనీ, మెయిన్ రోడ్ ప్రాంచిలో లేడీస్

నెక్స్ లో సేల్స్ మన్ - రహీమ్ అంటారు
 నన్ను.’

‘‘‘పం కావాలి నీకు?’ అంది ముఖం
 గంభీరంగాపెట్టి, ఇందాకటినుంచీ ‘మీరు’
 అంటున్నందుకు నాలిక పీక్కుంటూ.

‘‘‘ఉద్యోగం కావాలి,’ అన్నా.

‘‘‘ఇందాక శేలిఫోన్లో అబద్ధం ఎందుకు
 ఆడావ్?’ అంది, కుర్చీలోంచి లేస్తూ.

‘‘‘అవసరం ఉందికనిక అబద్ధం ఆడవలసి
 వచ్చింది,’ అన్నా.

‘‘‘ఏమిటా అవసరం,’ అంది విసురుగా.

‘‘‘ముర్రేకంపెనీలో ఏదై నాఉద్యోగం.
 మీరు మధుబాబుతో చెవితే ఆపని జరుగు
 తుంది,’ అన్నా.

‘‘‘ఆపని నేను చెయ్యకపోతే?’

‘‘‘అప్పుడు ఈవ్రవంచంలో ఇద్దరు దుర
 దృష్ట వంతులు ఉంటారు,’ అన్నా వేదాంత
 ధోరణిలో గొంతు పెట్టి.

‘‘‘ఎవరా ఇద్దరూ,’ అంది.

‘‘‘ఒకటి నేను, రెండు-మీరూ’ అన్నాను
 తాపీగా.

కోపంతో ఆమె గొంతు వణికిపోయింది.
 ‘‘‘రాస్కెల్!’’ అంటూ కుడికాలు షూ
 ఊడదియ్యబోయింది.

‘‘‘కుడికాలుకోడు అల్లా వదిలిపెట్టి,
 ఎడంకాలికోడు విప్పండి. అది కాస్త
 బరువుగానూ, రవ్వంత వెడల్పుగానూ, నా
 చెంపకి సరిపడా ఉంటుంది,’ అన్నాను
 నవ్వుతూ. ఆమె ఒకక్షణం కొయ్యబారింది.
 నాకు జాలివేసింది. కాని విషయం ఇందాకా
 వచ్చాక ఆపడం ఎల్లా? ‘కూర్చోండి. మీ
 రహస్యం తెలిసిపోయింది నాకు,’ అన్నా.

‘‘‘ఆమె ముఖం ఎర్రబడి పోయింది.

‘పమిటి నా రహస్యం?’ అంది ఆవేశాన్ని ఆపుకోడానికి ప్రయత్నిస్తూ.

“ఆవేశ జోళ్లు కొనడానికి వచ్చి ఎంత గమ్మత్తు అయిన పవిత్రేశారు! నన్ను వెర్రి పెడవని చేసి, నాచేత మాపులో జోళ్ళన్నీ నేలమీద పరిపించి, నానాహంగామా చేసి, బిల్లు తేవడానికి క్రిందకి వెళ్ళిన సమయములో, రెండుకాళ్ళకీ రెండు సైజుల జోళ్ళనీ పెట్టెలో పెట్టేసుకుని, నేను వచ్చేప్పటికి ఏమీ ఎరగనట్టు కూర్చుని, బిల్లు, మిగిలిన చిల్లర తీసుకుని, నా కళ్ళల్లో దుమ్ముగొట్టి వెళ్ళిపోయానే!”

“పమిటిరా ఈ గొడవ అంతా; నాకు తెలియటంలేదు,” అన్నాడు వెంకన్న.

“ఓరి వెర్రి వెంకయ్య! ఆ అమ్మతానికి, ఒకకాలుకి కొంచెం వాపు ఉంది. కుడి కాలుకి సరిపోయే బూటు, ఎడమకాలుకి తిగుతు అవుతుంది. ఎడమకాలు సైజు తీసుకుంటే కుడికాలుకి వదు లవుతుంది. అందుచేత అమ్మ తంపం చేసిందంటే, నన్ను గాభరా పెట్టి దగ్గరకు రాకుండా చేసి, ఏకానికి ఏసైజు సరిపోతుంది తొడిగి చూసుకుంది. అంటే కుడికాలుకి రక్త సైజు, ఎడంకానికి రి సైజు ఒకే రంగులో నెలెట్టు చేసి, ఒక పెట్టెలో పెట్టేసి, మిగిలిపోయిన రి వ సైజు కుడికాలు జోడూ, రక్త సైజు ఎడమకాలిజోడూ ఇంకో పెట్టెలో పెట్టి అక్కడ వదిలేసి గవ్ చిప్ గా వెళ్ళి పోయింది. జోళ్ళు విడివిడిగా ఒక్కొక్క కానికి అమ్మరుగా. సైజులో రక్త కిరికి పరీక్షగా చూస్తేనే గాని తేడా చప్పున తెలియదులే. వైగా చీర క్రిందదాకా జీరాడుతోనే ఉంటుందిగా.”

“మరి వారంరోజు లై నతర్వాత ను”


వైలా కనిపెట్టావా?’ అన్నారు అం ఒక్కసారి.

“చెప్పాక్కదూ, ఆ శనివారం రాటాంకుబండ్ మీద నా కెదురుగా వచ్చావాళ్ళిద్దరూ అని. నేను చీకట్లోకి తప్పకుని చూస్తున్నాను. నా దృష్టి సరాసరి ఆమె జోళ్ళమీదికి పోయింది. సరిగ్గా మాపులోన వదిలేసిన జోళ్లూ ఇవీ అప్పచెల్లెల్లా ఉన్నాయి. నాకు అనుమానం వచ్చింది. అప్పుడే నడిచివెళ్ళిన బూట్ల అడుగులు ఇంక తో అల్లాగే ఉన్నాయి. క్రిందవంగిచూశాను. ఎడమకాలి బూటుగుర్తు రవంత పెద్దదిగా ఉంది. ‘అమ్మ! ఎంత టోకరా కచ్చావే అమ్మతం,’ అనుకున్నా.”

“ఎందుకు అల్లా చేసిం దంటావ్” అన్నాడు రంగారావు.

“ఈ డబ్బున్న వాళ్ళలో కొందరికి రకరకాలైన జబ్బులు ఉంటాయిలే! నిజానికి అదో జతా, ఇదో జతా కొని. తనకి కావలినవి ఉపయోగించుకొని మిగతావి విసిరెయ్యవచ్చు. కాని తన తెలివితేటలూ, ప్రజ్ఞా అంతా చూపించడం ఎల్లా! నరో తర్వాత ఏం జరిగిందో చెప్పతాను. ‘నన్ను బ్లాక్ మెయిల్ చెయ్యడానికి వచ్చావా? పోలీసుల్ని పిలుస్తాను,’ అంది చల్లారి పోతున్న కోపాన్ని తిరిగి తెచ్చుకోడానికి ప్రయత్నిస్తూ.

“ఈ విషయం మనలో మనం తేల్చుకోలేకపోతే, ఎల్లాగా పోలీసుల దగ్గరకే వెదుతుంది. సువ్వు చేసిన పనికి నా ఉదోగ్యం పోయింది. నావల్ల ఒక జతజోళ్ళు పనికి రాకుండా పోయాయని, నన్ను పనిలోంచి తీసివేశారు,” అన్నా, అన్యాయం జరిగి



నట్లు మొహంపెట్టి. అప్పటినుంచీ ఆవిడను మీరు అనడం మానేశాను.

“అయితే డబ్బు కావాలా,” అంది కొంత ఆదుర్దాగానే.

“నాకు డబ్బు కాదు ముర్రేకంపెనీలో ఉద్యోగం కావాలి,” అన్నా.

“జోళ్ళు. షాపులో పనిచేసేవాడికి ఫారినో కంపెనీలో ఉద్యోగం ఎల్లా వస్తుంది? నీకు క్యాలిఫి కేవెస్లంమిటి? నీకు డిగ్రీ ఉందా? ఆ ధమం తైపు, ఫార్టుహోండ్ అన్నా వచ్చునా-అంటూ ‘క్యాలిఫి కేవెస్’ అన్న మాటని నామీద ఉమ్మేసినట్లు అంది.

“చిర్రుమంది ఒక్కసారి నాకు. తమాయిం చుకుని అన్నాను. ‘నాకున్న మొదటి క్యాలిఫి కేవెస్, ముర్రేకంపెనీ మేనేజర్ కి

కాబోయే భార్య అమృతాన్ని తెలిసుం డడం.’

“స్కాండల్” అంది. నేను వినిపించుకోలేదు. ఇంక తైపు, ఫార్టుహోండ్ వచ్చునా అంటావా? అవి నాకు రావు. అన్నీ విషయాలూ, అందరికీ రావాలని ఎక్కడ ఉంది!”

“మహాత్మా గాంధీకి మద్దెల వాయిం చడం రావన్నారు ఎవరో! అయితే ఆయన గొప్పతనం తగ్గిందా?”

“మహాత్ముడికి నీకూ పోలిక తెచ్చు కుంటావా రోగ్,” అంది.

“ఒకటి రెండు విషయాల్లో నాకుండే గొప్పతనం నాకుంది. నా ఈ ఆరడుగుల శరీరంతో ఫుట్ బాల్ ఫిల్డులో నుంచున్నా

నంఠే, అప్పుడు తెలుస్తుంది, నాలో గొప్ప తనం ఎక్కడ ఉందో. ముర్రేకంపెనీదొరకి ఫుట్ బాల్ బాగా ఆడేవాళ్లంటే ఇష్టం. నేను గనక ఆ టీమ్ లో ఉంటే, ఫుట్ బాల్ పీల్డు ఆ కంపెనీలో పెర్మనెంట్ గా ఉండిపోతుంది. నాలాంటి గొప్ప ఆటగాడిని తీసుకువచ్చిన కీర్తి మధుశాబుకు దక్కుతుంది. దొర దృష్టిలో అతని గౌరవం పెరుగుతుంది. ఇంక నా విషయం అంటావా నాకు ఫుట్ బాల్ అంటే ప్రాణం. ఈ కంపెనీలో చేరితే నా స్వప్నం ఫలించినట్లు అవుతుంది. అందుచేత నా కీ ఉద్యోగం దొరకటం, నీకు మధుశాబు దొరికి, నువ్వు అమృతమధువు కావడం జరిగి, మనకి ఉభయ తారకంగా ఉంటుంది - నేను చెప్పినట్టు చేస్తే.'

“నా కేమై నా ఆజ్ఞలు ఇస్తున్నావా?” అంది మండివడుతూ.

“ఆమాటమీద అభ్యంతరం ఉంటే వేరే మా చేదన్నా వాడదాం,” అన్నా శాంతంగా.

“నువ్వు చెప్పినట్లు చెయ్యకపోతే.”

“నాకు ఉద్యోగం పోవడం, జోళ్ళ పాపులో నువ్వు చేసిన మోసం - ఇదంతా మధుశాబుకి తెలుస్తుంది,” అన్నా ధీమాగా.

“మధు నీ మాటలు నమ్ముతాడా!”

“నమ్మకపోయినా అనుమానమన్నా పడే అవకాశం ఉంది. పైగా నాకు పెద్దగా

పోయేది ఏమీలేదు. ఏమన్నా ఉం పోవడానికి! నీ విషయంలో మా ముర్రేకంపెనీకి కాబోయే డైరెక్టర్ల మధుశాబును మిస్ అయే రిస్కు పోలేదు,” అన్నా.


“నువ్వు నీమడివి అంది. హమ్మయ తెలుగులో తిడితే ప్రాణం లేచివినట్లుంటే అంటూ జేబులోంచి ఓ కాగితం తీసి నా ఎడ్రను ప్రవాసి ఇచ్చి ‘15 రోజులలో నాకు పిలుపు వస్తుందని నమ్ముతున్నాను.’ అని లేచి వీదగుమ్మం దగ్గరికి వచ్చేసరికి, ఓ పేపరు వెయిట్ నన్ను దూసుకునిపోయి పక్కని ఉన్న ఫ్లవర్ పాట్ ని బద్దలు కొట్టింది.”

“తర్వాత ఏమైంది?” అన్నా దు సుఖ్యారావు.

“తర్వాత ఏమైంది! మిగతా విషయాలు మా ములుగా జరిగిపోయాయి. 10 రోజుల్లో నన్ను ఇంటర్వ్యూకి రమ్మని ముర్రే కంపెనీ దగ్గరనుంచి పిలుపు వచ్చింది. పెద్దదొర చూశాడు. రెండు మూడు మా చేస్ లో నా ఆట చూశాక, లేబర్ సూపర్ వైజర్ అని ఏదో పేరుపెట్టి నాకు ఖాయమైన ఉద్యోగం ఇచ్చేశాడు.”

రహీమ్ ఖాయ్! ఈ ముర్రేకంపెనీ ఎక్కడి దయ్యా!” అంటూ రహీమ్ కళ్ళలోకి చూస్తూ అడిగాడు సూరి.

“ఆరోజుల్లో ఉండేదిలే నీకు తెలియదు,” అన్నా రహీమ్ సూరి కేసి చూడకుండా.



“నాకు వెలియదూ! అని ఫక్కున నవ్వాడు సూరి.” అంతా ఉన్నదున్నట్టు చెవుతానని వేర్లుమాత్రం మార్చేశావా నాతండ్రి! ఒరే వినండ్రా! మన రహీమ్ ఖాయివంచేశాడంటే మెర్రీకంపెనీని ముర్రే కంపెనీక్రింద. మేనేజర్ సాధన్ శాబుని మధుబాబుక్రిందా, ఆయన ఖార్య అరవిందని అమ్మతంకిందా మార్చేశాడు,” అన్నాడు సూరి.

“ఆ, అల్లాగా అన్నారు.” అంతా దీర్ఘంగా.

“వడిశారు పడుకోండి. అలస్యమైంది. రేపుప్రాద్దుశే లేచి మాచ్ ఆడాలి,” అని ముసుగుతన్ని పడుకున్నాడు రహీమ్.

“నా స్వంత విషయాలు చెప్పమని రహీమ్ అడగటం మర్చిపోయాడు- అమ్మయ్య.” అనుకుంటూ వెంటనే నిద్ర పోయాడు సూరి.